

হুইয়েন লানপাউ

নিংথোকাবা, এপ্রিল ২৭, ২০২০, ইম্ফাল  
৪৪শুবা চহী, ৩৩শুবা মশীং

চাংয়েংদা মায়খীরবা কোভিড-১৯গী হীদাক  
প্রাজমা থেরাপিনা মীওই কয়াগী পুসি কনবা ওমগদৌরিত্রা?

কোরোনাভাইরাসকী লায়না-লাইচং লায়ংনবগী মতাংদা রেমেদেসিভির কৌবা হীদাক অমা অহানবা ওইনা ক্লিনিকেল ট্রাইয়ল চখাবদা থোইদোক্কা কায়বা ফংখিদ্দে। রপ্ত হেপ্ত ওর্গানাইজেশন (দল্লিযু এচ ও) গী রেবসাইটতা থাগংলকপা অমসুং ফাইন্যান্সিয়ল টাইমসনা ফোঙলকপা রিপোর্ট অমনা হায়, খুদোংখিনীংই ওইবা সাইড ইফেক্ট থোকহল্লকপা মরম্মা মীওইবদা রেমেদেসিভির শীজিমবগী কায়বা লৈতে। অদুম ওইনমক জিলিয়দ সাইন্সেসকী রিপোর্টনদি হীদাক অসি কায়বা ফংবগী খুদম থেংনরে হায়রি। নোভেল কোরোনাভাইরাস লায়ংনবগী মতাংদা রেমেদেসিভির হায়রিবা হীদাক অসি শিংলীদা কাপশিনগদবনি। ষ্ট্রিড অসিগা মরী লেননবা লন্দন স্কুল ওফ হায়জিন এন্ড ট্রোপিকেল মেডিসিনগী প্রোফেসর স্টিফেন ইভালনা হায়খি, হৌজিক চখারিবা ট্রাইয়ল অসি কাট্টে নংত্রগা কান্দে হায়বা চপ চানা খঙবা ওমগনি থাজদে। পাক-শমা মীওই কয়াদা চাংয়েং তৌরবা মতমদা কাট্টে নংত্রগা কান্দে হায়বা খঙগদবনি হায়রি। মমাঙদা য়ু এস সেনল ইন্সটিটিউট ফোর হেথ্‌না য়োংশিংদা চাংয়েং তৌখিবা মতমদদি রেমেসিভিরনা কোরোনাভাইরাসকী লাইচং লাকশিনবা ওমগনি হায়বগী খুদম ফংখি। মমাঙদা ইবোলা ভাইরাসকী লাইচং শন্দোরকখিবা মতমদা চাংয়েং তৌখিবদসু হীদাক মখল অসি থোইদোক্কা কায়বা ফংখিদে।

মলেয়িয়া লায়ংবদা শীজিমবা হীদাক- হায়ড্রোক্সিক্লোরোকিন অমসুং ক্লোরোকিন শীজিমরগা কোভিড-১৯ লায়ংনবগী চাংয়েং কয়াসু মালেমগী তোঙান-তোঙানবা মফমদা চখরি। অতোপ্লা পাস্ট্রৈ অমদনা কোরোনাভাইরাস নারুবদগী ফগংলক্কা মীওই কয়াদগী এন্টিবোদিশিং লৌথোক্কাগা অনাবা মীওইদা কাপশিলগা চাংয়েং তৌরি। প্রাজমা থেরাপি হায়না খঙনবা লায়ং মখল অসি ইন্দিয়াদসু হৌজিক চাংয়েং তৌরিবনি। দিল্লিদা হৌজিক কোরোনাভাইরাসকী পেসেন্ট মরিদা প্রাজমা থেরাপিগী চাংয়েং তৌবদা মায় পাকপগী খুদম ফংলে হায়না চীফ মিনিষ্টর অর্বিন্দ কেজিরালনা ফোঙদোকখি। লোক নায়ক জয় প্রকাশ নরায়ন হোস্পিটালদা লায়ংলিবা মীওই মরিদা প্রাজমা থেরাপিগী চাংয়েং তৌবদা মায় পাকপগী খুদম ফংবা ওমখিবনি। প্রাজমা থেরাপিগী মওং-মতোদি নারুবদগী ফগংলক্কা মীওই অমদগী প্রাজমা লৌথোক্কাগা অনাবা মীওইদা কাপশিলদুনা লায়ংবনি। নারুবদগী ফগংলক্কা মীওই অমগী ঈদা কোরোনাভাইরাস মায়োক্কাগা ওম্মা এন্টিবোদি মরায় কায়না য়াওই হায়রি। ইন্সটিটিউট ওফ লিভর এন্ড বিলিয়র সাইন্সকী দিরেক্টর এস কে সেরিননা হায়খি, হৌজিকমকী ওইনা অতোপ্লা পাস্ট্রৈ লৈতবনা অনাবা মীওইশিংদা প্রাজমা থেরাপি চখনবা থৌরাং লৌখংলি। অদুম ওইনমক নারুবদগী ফগংলক্কা মীওইশিংদা প্রাজমা দোনেট তৌহনবা হায়বসি অরায়বা থবক্তি নত্তে। মশানা য়াদ্রবদি কনাগুম্মা মীওই অমদদা নমদুনা প্রাজমা দোনেট তৌহনবা ওমদে। দ্রগ কন্ট্রোল ওথোরিটিনা দ্রদ দোনেসনগী কাঙলোন কোমথোক্কাগা লৈবাকী তোঙান-তোঙানবা মফমদা প্রাজমা থেরাপিগী চাংয়েং তৌহনবা মথৌ তারি। রাখলোন অসিদা য়ুম্ফম ওইরগা মহারাপ্ট্র অমসুং কর্ণটিকানচিংবা ষ্টেটশিংদা প্রাজমা থেরাপিগী চাংয়েং তৌবা হৌহনত্তে। অতেনবা মতমগী মনুংদা চপ চাবা রাফম অমা শোয়দনা খঙবা ওম্মগনি। মসি নত্তনা হৌজিকমকী ওইনদি অতোপ্লা পাস্ট্রৈ লৈত্রি হায়বা য়াই।

এডিটরদা থারকপা চিঠি

সোসল দিষ্টেঞ্জিং হায়বসি ফজবা লোনদানি

ইকায়খুম্জরিবা এডিটর,  
নিংথো পাল্লিঙে মতমদদি নিংথৌগী য়াথংব সনা য়াথংনি হায়দুনা লাইরিক-লাইশু পর্সে হৈনরমজিবা মতম অদুগী লৈবাক মীয়ান্না ওঙ্কোলা কিনা লুমা লোনদনা হিজেঞ্জরমদে হায়নে। নিংথৌদি লায়রদনা ঐথোয়না অঙা ওইরিঙে মতমদা লৈকায়দা লৈরগা সনাকোনুংগী থেবা (ফিশুবা) অহল অদুগী মরা ফাওবা লৈকায়গীদা নত্তনা লৈকায় রাংমগী মীশিংনফাওবা কি হুইয়েন লোনদাই। অদুর ফজবদা দেমোক্রেসিগী মখাদা লাইরিক হেইবা মীয়ান্না রাই চাইবত্তম লৈরিবা মতম অসিদা লৈবাক খুইহুগী ফনবা মরম চাবা করিগুম্মা খরা লৈজঙ্ক হায়জরকপদা, লাইরিক হেইবা মীয়ান্না ঐথোয়না হৌশাদবা হেই হেই তৌবসি ঐথোয় পুসুগী য়ান্না লাইবক খৌবনি। কোভিড-১৯ গুম্মা শাখীবা অমসুং য়ান্না লোনগনবা লাইচং অমা ইখঙ খঙহৌদনা থোরকপা মতমদা ডোক্তর, নর্স, পেরা মেডিকেল ষ্টাফ অমসুং অতৈ অরাংবা থাকী মেডিকেল ফেসিলিটিশিং মডিক চানা খুইকী ওইনা লৈজঙ্ক ইন্দিয়া মরুওইনা মণিপুর গুম্মা হৌজিক লোকডিন অমসুং সোসল দিষ্টেঞ্জিং অসি য়ান্না মরুওইবা চেকশিন থৌরাং অমা ওইনবা মণিপুর লৈজঙ্ক মসিগীমক মীয়ান্না ইনবিনবা তেয়না তত্তনা হায়জদুনা লাক্কা। কোভিড-১৯ লাহেংনবদা মাঙজোননা হকটিয়া খরাইব্রবনিনা ষ্টেট অসিগী ওমজবা পোলিসি প্রাদি থেংবে থেংবা য়াওপঙ মমাঙপগী হৌদনা পাঙথোকপা য়ারবনি। অদুর য়াওপঙগী কুঁশানা মীওইবা হায়বসি নাগনি-শিগনি হায়বসি কাউথোক্কা। মালেম পুসুনা শাখীরবা লাইচং অসি পেপেমিক ওইরক্কা লম-লম খুইখা মীশি-মীনা হেংগংলকপগী, লাক্কা অসি ফহনবা গুম্মা হীদাক-লাংখলক্কা লৈত্রিগী অকি-ভুক্তু পোক্কা রা-রা লাইনক্কা ফাওবদা ঐথোয়গী খুইহুগী হেইবা ওইরক্কা তুগী অশাবা মীংয়ে দেজন্দবা, অখঙনবা হায়বসু লৈগন্দবা, মাঙজোননা চেকশিন থৌরাং তৌগন্দা অসিনচিবা থরেক-থহাওনকী করেক্টরিশিং অসি অসুং হেইদুনা লৈথোকপগী মসি তাদুনা লে। অদুমকপু মণিপুর লৈজঙ্ক থেংলবসু থেংনা লাইচং অসি হকটিয়া লৌবীদুনা তত্তাইফনবা মখলগী অখিৎ-অরাক খরা থমহৌবগী রায়বসু রামিনা ফীভম খরা তাইবগী রানি। মদু নংলমদ্রগদি লাইরিক হেইবা ঐথোয়দি য়ান্না হরাও-তয়ান্না কোরোনাভাইরাসকা পুনা থারকদি নোংমা কান্দনা লেগুনা চেংগদৌরিবনি।  
মণিপুর লৈজঙ্ক সোসল দিষ্টেঞ্জিং অসি তত্তাইফননা তৌবদা য়ান্নে হায়দুনা লৈবাক মীয়ান্না হায়জরকপাওবদা নম্ফু-হায়না তৌনবগী থৌশিল-থৌরাং অমমুক হেই য়াওত্রিবমখদি ইয়ায় লায়বা থবক অসি ইশা ইশানা তৌগে খনবগী থম্মায়াদা কশিটমেন্ট য়াওনদবনা, মওং তানা মপুং ফানা পাঙথোকপা ওম্মদে। লোকডিন মনুংদু লৈকায় লৈকায়দা নক্কা নক্কা, পুনা পুনা ফাংমায়দুনা নংত্রগা লেপমিয়াদুনা নোক হেইদা রাবী রাভাত শাবা কয়াসু য়াওনে। লোকডিন খংহাং হায়কপা তাঙাননা থৌশিল থৌরাং তৌনহৌব্রবনিনা ফংক্কা চাকগুম্ম অমগা অমগা কুক-কুক ইয়াদুনা অহাঙ-অহাঙবা কেথেল, দুকানশিংদা পোং চৈ লৈনে। সোসল দিষ্টেঞ্জিং তৌজরিবা ঐথোয়দি পোং চৈ অমগু লৈবা ফংহৌদে। হায়জনীংলিবদি সোসল দিষ্টেঞ্জিং ফাওবা নংত্রগা কু সিস্টম ফাওবা ওম্মা চংনবা ওমদ্রগদি মণিপুর মচা ঐথোয়না ওমগদৌরিবসি করিনে? কোভিড-১৯গী দাইগ্রেসিভ অমসুং মসিগী লাইচং-লাইওং অসি সোসিওইকনোমিক মেডিকেল ফেসিলিটিশিং লৈবা চাওখংপা লৈবাকশিংনা হায়না খঙনবা মালেম পুসুনা শব্দেদুনা হৌয়ে হায়বা খঙহল্লবা ফাওবদা লায়না অদু লাহেংনবগী মাঙজোননা থোপ্টিশংপা হৌয়েইদবা ইন্দিয়গী ষ্টেটশিংগী মনুংদা মণিপুরসু অমনি। অমরোমদা অতৈ অতৌবা ষ্টেটশিংগুম্ম অরং-অরাকসু কয়া লৈজঙ্ক মণিপুরদা ললোন ইতিক, টুরিজম, কমিউনিকেশন অসিনা অসিগী লমদা পংচাউ চাওখংত্রিবা অমসুং আই এল পি চংনখিবা খরা অসিনা মরম ওইরগা লমদ অসোমদা মপালদী মীতাপ মশীং য়ান্না পংচা চংহৌদবা অমসুং গুম্মতগী কোরোনাভাইরাস পোজিটিভ ওইবা কেস অনীখঙ থেংনখিবা অসিনা নোংদ্রদনা অসুং থোক টৌরফলগী ডাউ য়াইবগী রানি। মদু নংলমদ্রগদি মণিপুরদা কোরোনাভাইরাসকী সাইন সিম্পটম উৎপা অমসুং উত্তরা পোজিটিভ ওইবা কেস মখল অনী অসিগী মশীং লিশিংমুং যৌরহুদা ওইরমগদবা ফীভমদি সন্দেহী ইমাদি ডক যৌরেদে হায়বদু তাগৌরিবনি।  
মীওইবা ঐথোয়না অমগা অমগা অরানবা, অমগাং রাখলোন স্কোদনা, থম্মায় থম্মায়দা নুশিবা পোক্কা সোসল রেল-বিইং অমা ওইনবা মী অমগা অমগী মরজ থল্লিবা য়ামদ্রবদা মিটর ১গী ফিজিকেল ডিষ্টেন্স অদু হেই সোসল ওইবগী রাইথোক্কা চেংলহুদা সোসল ডিষ্টেন্স হায়না ফজবা লোন্দা ওইনা শীজিগে। অদুনা অরোইবদা থমজনীংলিবদি ফক্তবা থবক্তা মোত মায়ব্রবসু, কোভিড-১৯গী লাইচং অসি শব্দেদুনা থিংনবগী মতে ওইরিবা লৈজঙ্ক অফবা পাউতাক সোসল ডিষ্টেঞ্জিং ফাওবদি মোত অমত্তা ওইনা ব্রন্টলহিন কোভিড রেইরয়সমক নংত্রগা ঐথোয় মীশিং লাক্কা ওননা ইচ্ছ যৌনা অমসুং থরায় য়াওনা ইফবা থেংনমিগনি।  
অদামগী - ডা. এন জি মসি, সেগা লয়ী, ইম্ফাল রেট

লৌমীশিংগী কাখল

লৌউ-শিংউগী রাহং পাউখুম

পাউখুম পীবিরিবা :  
ডা. এম থোইথোই সিংহ

Q. ঐগী লৌফমদা নত্তনা থৌবাল লৈশাংথেমগী লৌফম অয়ান্দা ফৌনাশিং ইঙেই-ঙেইনা লৈ। ফৌনাগী মতাই মতাইদা ইতং-তংপদৌনা তৌই। লৌবুক অমসুং ফৌনাগী ফোটো অমা হাপচখিবনি। মসিবু করি হীদাক কাপকদগে? পান্নীশিংসু চাউদম থিঞ্জি।



- ফ্লেট্রিময়ুম য়াইমা  
থৌবাল লৈশাংথেম, থৌদাম মনিং লৈকায়  
হয়িং তীল (Whorl Maggot) না  
ফোকহনবদা নত্তনা ইঙেইচুই অমসুং মরেক  
ফননবগীদমক SPEED মিলিলিটর ৩০ ঈশিং  
লিটর ১৫ খুদিংদা য়ান্না কাপথোক্কা। শঙম  
অমা চাউবা লৌফমদা হীদাকসি মিলিলিটর ২০০  
চংগনি। লৌরোমবা লৌরি অমসুং লম্বীচিংবসু  
খরা কাপথোক পীগনি। হীদাক সি ফংত্রগনা  
Chlorpyrifos 20% ওইনা শীজিমরবসু য়াই।  
পান্নী চাউবদগী মরম তীল তাবনা ওইরশ্বসু য়াই। কাঙলোন চুম্মা হার হাপবসু  
হেংনসি।

Q. ঐগী হুইং পান্নী (চহী ৮/৯) অমা মপালদি য়ান্না শাই। অদুর মপালগা চানননা মইহৈ খজিক-খজিক চহী খুদিংগী পাল্লি। চহী খুদিংগী হেংগংলক্কা খন্দুনা থম্বনি। কুমসিসু মপালদি য়ান্না শারি; মসিবু করি করম তৌরগা মই মপুং ফানা পানগদগে?

- এডোনিস লুবাং  
অয়ান্না উইহে পানবা হৌরকপদা মশীং য়ামগন্দে। উইহে পানবা চহী অহম  
শুরবা মতুংদা মশানা হেই মশীং হেংগংলক্কা। মতম খরা ওইসি। অহেনবা থৌরম্মা  
হেই পালহনবা য়ারোই। য়ান্না পানবা হেইগী মখল ওইরবদি মতম খরগী মতুংদা  
পানবগী চাং রাংলক্কা। ফত্তবা পান্নী মখল ওইরবদি অফবা কাঙলোনসু কায়না  
ইফং ফংলোই।

Q. খোংক্রমগা মাইরেনগসি লৌরাক অমমুক চাউনা থাজবনি। মসিবু NPK 19:13:13 হায়বা হারসি করম্মা চাইগনি হায়বদু খঙজনিংই।

- থোমচোম রাজমনি, তেজপুর, ককচিং দিষ্ট্রিক্ট  
NPK হায়না লাকপা হারসি স্পেয়রদা হাপ্গা পান্নীগী মনা, মশা অমসুং  
মউ পুসু চোংনবা কাপথোক্কাবনি। ঈশিং লিটর ১৫ চনবা স্পেয়রদা গ্রাম ৪০দগী ৬০  
ফাওবা হাপ্গা কাপকনি।

NPK মখল মখল লৈ। মসিনা পান্নীগী চংফম থোকপা চাং যৌনা পীবা ওমদে।  
মসিদি পান্নীগী কাংখলদা হাপখিবা হারগী অরাংপা মেমবনি। হারদি পান্নীগী মরনা  
চিংখংহনগনি। মরম অসিনা ডি এ পি, য়ুরিয়া, পোটাসনচিংবশিং চংফম থোকপা চাং  
য়ৌনা লৈবাক্তা হাপনে।

Q. কোলি হরাইশিংগী মনুং ছংপী তীল য়ান্না তারে। মসি ফহনবা য়াবা অমসুং  
য়ান্না কুইনা ময়াক লৈরোইদবা হীদাক অমত্তা কাপকদবা চাংগা লোয়ননা খঙজগে।

- বিরমদল মাইবম, কৈবী  
ওগেনিক ওইবা হীদাকশিং শীজিমবা য়াই। অদুর তীল তাবগী চাংসি য়ান্না  
রাংত্রবনি Coragen ওইনা শীজিমরসি। হীদাক কাপত্রিঙদা হেইকা য়াবা হরাইশিং  
হেইসি। চাবা য়ারোইদবা তীল য়াওবসু হেইজোক্কা। মতুংদা হীদাকসি মিলিলিটর অহম  
ঈশিং লিটর ১৫ খুদিংদা য়ান্না কাপসি। নুমিৎ ৬নি লৈরগদি অমুক হেইকা য়ারনি।

এগ্রিকালচরেল সেক্সন - হুইয়েন লানপাউ  
[ফার্মশিংনা লৌউ-শিংউগা মরী লেননা,  
ঙা, শা-ষণ য়োকপনচিংবগা মরী লেননা রাহংশিং  
চিঠি ইরগা থাবীরকউ]  
চিঠি থারকফম  
এগ্রিকালচরেল সেক্সন - হুইয়েন লানপাউ  
সেগা রোদ থৌদা ভাবোক লৈকায় ইম্ফাল, ৭৯৫০০১  
নংত্রগা  
অদোয়া লৌউ শিংউবা, শা-ষণগা মরী লেননবশিংগী মতাংদা খঙনিংনবা  
লৈরবদি ই-মেইল hueiyenagri@gmail.com দা চিঠি থাবিরক্কা  
হংবিরকপা য়াগনি।

কাঙলোন চুম্মা শীং থাদুনা শেন্দাল লম্বী শেল্লসি

- এস সুমজল -

শীং থাবা মতম ওইশিল্লক্কা। শীংগী মরমদা খরা খঙজিনবা কায়গনি খল্লি। শীং অসি  
য়ান্না মরুওইবা মরোই মপাং (স্পাইসেস) অমা ওইবদা নত্তনা হীদাক লাংখক, থক্কা  
মই কয়া অমদি শীংগী থাও শুংবদা শীজিমবদা য়ান্না মরু ওইবা পোংলম অমা ওইরি।  
জিঞ্জর এলিশিং অমদি শীংগা অতৈ পোংলম খরগা য়ামরগা শেয়া য়ান্না হাওবা অমসুং  
হকচাং ফবা মই অমনি। মালেমগী ওইনা ইন্দিয়ানা শীংগী পোথোক্কা ঝাইদগী য়ান্না  
পুথোকপা লৈবাকসু ওইরি। মালেম পুসুগী অপূনবা চাথোকী চাদা ৭০দি ইন্দিয়াদা  
পুথোকই।



শীং অতেকপা গ্রাম ১০০দা য়াওবা মরুওইবা মচল খরদি :-  
প্রোটিন - গ্রাম ২.৩; মহাও (ফেট) - গ্রাম ২.৪; চনাং - ১২.৩; কেলসিয়াম -  
মিলিগ্রাম ২০; ফোসফরস - মিলিগ্রাম ৬০; আইরন - মিলিগ্রাম ৩.৫; ভিটামিন এ -  
ইন্টারনেসনল য়ুনিট ৬৬; থিয়ামিন - মিলিগ্রাম ০.০৬; রাইবোফ্লোবিন মিলিগ্রাম ০.০৩;  
নাইসিন - মিলিগ্রাম ০.০৬; ভিটামিন সী - মিলিগ্রাম ৬ পনবা য়াই।  
মখল :- শীংগী শীজিমবগী মওং থেংনবগী মতুংইয়া মখল কয়া অমা থোক্কা খাইদোক্কাইনে।  
খুদম ওইনা অতেকপা ওইনা, অকংবা ওইনা, থাও পুথোক্কা, ওলিওরেনিন পুথোক্কা  
অসিনচিংবা মখলশিংনি। অতেকপা শীংগীদমক থাবা য়াবা মখলশিংদি চাইনা, রিও-  
দি-জানরো পনবা য়াই। শীং অকংবা ওইনা শীজিমবগীদমক নদিয়া, মরান, করাখল,  
হিমাচল প্রদেশ অসিনচিংবা পনবা য়াই। ওলিওরেনিন পুথোক্কাগীদমক রিও-দি-জ  
নৈরো, চাইনা পনবা য়াই। মণিপুরগী লোকল মখলমুক মীয়ান্না পান্না মখল ওই।  
ঈশিং নুশিং/অয়িং অশা : শীংনা হৌরিঙে মতমদা নুশিতা ঈনিল রাংনা য়াওবগা  
লোয়ননা লুম্বু-লুম্বু শাবা ফীভমদা ঝাইদগী চাউনে। মসিগী ফীভম অসিমক মণিপুরদসু  
অদুমক লৈ। লোক্কাই মতমগী থা অমরোম অশাবগী চাং অসি ২৮°সী-৩৫°সী  
লৈরবদি চাথোক্কা য়ান্না হেই ফংই। খঙজিনবা য়াবা অমনা শীং অসি উরুম পামজবা  
পান্নীনি। উখা-রাখা লৈহাওদি চেনবা উরুমদা থাবনা ঝাইদগী ফে।  
লৈবাক লৈহাও অমসুং থাফম শেম শাবা : লৈহাও চেনবা, ফোলি তাবা, ঈশিং য়ান্না  
ফাজিনগন্দবা, ঈরম নালা নিংখিনা লৈবা লৈবাক লৈহাওনা শীংগীদমক ঝাইদগী চানবা  
লৈবাক লৈহাওনি। নিংখিনা অমদি লেংগ লেনা খৌইদুনা অমদি ফোলি তানা শেল্লবা  
মফমদা মিটর অমা পাকপা ফৈদোমশিং অমগা অমগা ফুট অমগী চুরিনা খলহুদুনা,  
ফৈদোমগী অরাংবনা সে: মি: ২৫ (ফুটখায় অমা) ওইহনবগা লোয়ননা ফৈদোমগী  
অশাবদি ফীভম অমসুং খুদোংচাবগী মখা পোমা শেমগনি।  
থাবগী মতম : মণিপুরগী ওইনা শীং থাবগী ঝাইদগী ফবা মতমসি এপ্রিল-মেদনি।  
অরন-অকুংদি পরেংগা-পরেংগা ফুট অমা, পরেংগী মনুংদা মনাওগা-মনাওগা ইঞ্চি ১০  
লাপ্হনবগা লোয়ননা ইঞ্চি ১.৫-২ লুনা থাবীগনি।  
সীদ ট্রিটমেন্ট, মরুগী চাং অমসুং থাবগী মওং : শঙম অমদা চাউরাক্কা শীং মনাও  
কিলো ৪৫০-৫০০ চংগনি। শীং মনাওশিং অদু গ্রাম ২০-২৫ লুম্বনা ঝাইদগী ফে।  
মনাওশিং অদু মেনকোজেব ৭৫% অসি ঈশিং লিটর অমগা গ্রাম ২.৫-৩ লিটর  
অমগী চাংদা থিংলবা মইদা পুসুয়া অমা তিংলগা লৌখংতুনা উরুমদা কংহল্লবা মতুংদা  
পরেংগা-পরেংগা ফুট অমা অমসুং মনাওগা-মনাওগা ইঞ্চি ১০ লাপ্হনা ইঞ্চি ১.৫-  
২ লুনা থাবীগনি। শীংনা হৌরকপদা নুমিৎ ১৫-২০নিমুক চংবা য়াই। য়ারিবমখৈ  
মশা শেংবা, লায়না পক্তবা মনাও খনবীগনি। মনাওশিং অদু মনাও মফাং মফাংদগী  
শেংতোক্তুনা চাওরাক্কা গ্রাম ২৫-৩০ লুম্বগী চাংদা শেপীগনি।  
হারগী চাং : শঙমদা ওম্মদদি যষ্ট্রি-ষণয়ুংগী হার ষণ গাড়ী মপোং ৭-৮গা লোয়ননা  
য়ুরিয়া কিলো ৪০-৪৫; সুপার কিলো ৭০-৭৫; পোটাস কিলো ২০-২৫ লৈবাক  
লৈহাওগী মতুংইয়া হাপ্গনি। যষ্ট্রি-ষণয়ুংগী হারদি থাগদবা থা মখায় অমা রাংলিঙেদা  
লৈবাক্তা খৌইজিনবীহৌগনি। থারমদাইগী অরোইবা খৌইবদা অপূনবা য়ুরিয়াগী তজ্জাই  
অমা, অপূনবা পোটাস অমসুং অপূনবা সুপার খৌইজিনবীহৌগনি। লেমহৌরিবা য়ুরিয়া  
অদু থারবা মতুং নুমিৎ ৩০, ৪৫ অমসুং ৮০ শুবদা চাং মায়না য়েইজোক্কা হাপ্গনি।  
ঈশিং চনবা : হেই থারবা মতুংদা ঈশিং চনবীবা ফে। ফৈদোমগী চুরিশিংদা ঈশিং  
চনশিনবীযু। মসিনা শীংশিং ময়োন চোংবদা মতেং পাংখুনা খুংলৈ খুনা হৌবা ওমগনি।

খঙজিনবগদা/চেকশিনগদা অমনা কৈদৌনুংদা ঈশিং হেইজবদি ফতে হায়বসিনি।  
লৈবাক ঈনিল লেনবা নুমিৎ ১৫-২০নি খুদিংগী ঈশিং চনবীবা ওম্মদদি ঝাইদগী ফরে।  
মুলাচিং : ঈনিল ফানবা অমসুং নাপি হৌদনবা নাপি-শিংনা অশংবা নংত্রগা চরনা  
কুপুনা থম্মা য়ান্না ফে।  
হাবেংবা অমসুং লৈবাক থোপচিনবা : থারবা মতুং নুমিৎ ৩০নি শুবা অদুরাইনা নাপি  
নিংখিনা পেংথোকপীগনি। পান্নী মতাংশিং অদু পরেংগা ইরোইননা থোপচিনবীনা শীং  
মনাও নিংখিনা তাবা ওমগনি।  
লায়না তীলনা : করিগুম্মদা শীংগী মনাওশিং তিদ্দোনা হুতুনা চাবা থেংনৈ। মসিদগী  
ডাকথোক্কা মলাথিওন ৫% পাওদর শঙম অমগী চাংদা কিলো ৭ লৈবাক অরোইবা  
খৌইবদা হাপহৌবা কায়গনি। শীং মনাও পংপী অমদি অতোপ্লা লায়না কয়াদগী  
ডাকথোক্কা বাইওগী ওইবা হীদাকশিং মনাও কিলো অমদা ট্রাইকোডার্মা য়াওবা হীদাক  
মফোল অসি গ্রাম ৮-১০ ফাওবা তোংহৌবা ফে। অতোপ্লা মতম মতমগী ওইনা তারকপা  
লায়না তীলনাদগী ডাকথোক্কা অখও অই মতম চানা তানবীগনি।  
লোকপা : অতেকপা শীং ওইনা লোক্কাগীদমক থারদগী নুমিৎ ১৮০-১৮৫নিদা  
লোকপা য়াই। অকংবা ওইনা থম্মা শীংগীদমক ওইরবদি থাবগী নুমিৎ ২৪০-২৫০নি  
ফাওবদা মনা নাপু চংবা নংত্রগা কংলবা মতমদা লোকপীগনি। মসিদগী থেংখনা  
লোকপনা শীং মশিং য়ান্না হেইয়া য়াওগনি। লোয়ননা শীংগী ভোলেটাইল ওইল মাঙবা  
হেই। লোয়ননা শীং মগুন হেই। শীংশিং অদু তানথোক্কা মতুংদা নিংখিনা চামথোক্কা  
নুশাদা নোংমা ফৌবীগনি।  
থানবা মনাও খাঙুনা লীবা : মশা মউ ফবা মনাও খল্লগাশিং লিটর অমগী চাংদা  
কাইনালফোস ২৫% মিলি লিটর ৪গা লোয়ননা মেনকোজেব ৭৫% গ্রাম ২.৫-৩  
য়ান্না ঈশিং পুসুয়া অমা তিংলগা উরুমদা কংহল্লবা মতুংদা লেনুংদা ফুম্মা থমখিবা  
য়ারে। ফুম্মা শীং চানবা ওইনা শীজিমদবা চেকশিনবীগনি। অসুম্মা থমখিবা মনাওশিং  
মথং চহীদা অফবা চারা শোয়দনা ওইবা ওমগনি।  
অকংবা শীং মনাওগীদমক করম্মা শেম শাগনি : শীং লোক্কা মতুংদা ঈশিংদা পুং ১২  
তিংবীগনি। লোয়ননা শেংনা চামথোকপীগনি। মতুংদা শীংগী মকুশিং অদু মনাওশিং  
অমগা অমগা তরুদুনা নংত্রগা অতোপ্লা পাস্ট্রৈ শীজিমদুনা লৌথোকপীগা লোয়ননা  
শেংনা চামথোকপীগনি। অসুম্মা চামথোকপীগনি। অসুম্মা চামথোকপা নুমিৎ ৭-৮ নি  
ফৌবীগনি। শীংশিংদা পকপা অমোংপশিং নিংখিনা তকথোক্কা অমোং-অকায়,  
উফুল-রাইফুল য়াওনবা হেংনগনি। মতুংদা শুনু গ্রাম ২০০ ঈশিং লিটর ১০গী চাংদা  
য়ান্না শেয়া শুনু মই ঈরুদুনা পুং ৬ তিংবীগনি। মতুংদা নুশাদা কংনা ফৌবীগনি।  
অসুম্মা কংহল্লবা শীং মনাওশিংগী মনুংদা মশিং য়াওবদা অকংবা শীংশিং ইন্টারনেসনল  
মার্কেটতা য়ান্না পাগ্নে।  
ইশা-ইশাগী শীজিমদবা মওং মতুংইয়া শীংশিং শেপী শাবীদুনা শীং থাবগী খরা  
হেইয়া কায়গদবা মওং য়েংদুনা শীং থাবগী কায়বা লৌরসি। ●